



## Kunsill Lokali Ta' Kerċem

Pjazza Orvieto, Ta' Kerċem KCM 1360, Gozo

Tel: 21563666 Fax: 21563888

e-mail: [kercem.lc@gov.mt](mailto:kercem.lc@gov.mt) website: [www.kercem.gozo.com](http://www.kercem.gozo.com)

Minuti tal-Laqqgħa Nru 364 li nżammet nhar it-Tlieta, 3 ta' Mejju 2011 fl-10 ta' filgħodu fl-Uffiċċju Amministrattiv tal-Kunsill Lokali Ta' Kerċem.

Preżenti:	Joe Grima Mario Azzopardi Saverio Grech Alfred Stellini	Sindku Viċi Sindku Kunsillier Chairperson Kumitat Amministrattiv
	Marianne Sagona	Segretarju Eżekuttiv
Assenti:	Maria Antonia Borg Mario Gauci	Kunsillier Kunsillier

**1 Talba:** Is-Sindku qal it-talba u ta bidu għal-laqqgħa.

**2 Approvazzjoni tal-minuti:** Inqraw il-minuti u wara xi korrezzjonijiet ġew approvati u għalhekk iffirmati mis-Sindku u mis-Segretarju Eżekuttiv.

### **3 Mill-minuti:**

3.1 Is-Sindku semma r-restawr tal-istatwa tal-Madonna tal-Karmnu (tan-nicca fi Triq Qasam San Gorg), fejn qal li r-restawr fuq l-istatwa dalwaqt lest u wara jibda' r-restawr fuq in-nicca.

3.2 Is-Sindku nforma lill-preżenti illi lbieraħ 2 ta' Mejju beda x-xogħol fuq Triq is-Santwarju Puniku li l-Kunsill ser jagħmel taħt l-iskema tal-PPP. Hawnhekk huwa semma ukoll il-*patching* ta' madwar ir-raħal u qal li għandu jitlesta llum.

3.3 Is-Sindku għarraf lill-Kunsill illi għada għandha teħel is-CCTV camera fejn il-Bring-In Sites li ser ituhelna tal-Green MT. Din ser tahdem bis-sistema solari.

### **4 Korrispondenza:**

Tressqet korrispondenza mingħand:

4.1 Id-Dipartiment għall-Gvern Lokali dwar:

- 4.1.1 Memo 26/2011 dwar Kuntratti mogħtija mill-Kunsilli Lokali fl-2010.
- 4.1.2 Memo 27/2011 dwar M.P. 24958 – *B'referenza għall-mistoqsija parlamentari 12023, jista' l-Prim Ministru jpoġġi fuq il-Mejda tal-Kamra il-job description tal-Community Workers li qed jaħdmu fil-Kunsilli Lokali?*
- 4.1.3 Memo 28/2011 dwar M.P. 25055 – *Jista' l-Prima Ministru jagħti lista ta' liema kienu daww il-kumpaniji li għamlu xogħol ta' konsulenza mal-kunsilli lokali f'Għawdex sena b'sena, bejn l-1999 u l-2010 u kemm kien il-ħlas li sar f'kull każ?*
- 4.1.4 Memo 29/2011 dwar Stemmi Ġodda – Kumitati Reġjonali u Kumitati Amministrattivi.
- 4.1.5 Memo 30/2011 dwar Korrispondenza lid-Dipartiment.
- 4.1.6 Memo 31/2011 dwar M.P. 25174 – *Jista' l-Prim Ministru jqiegħed fuq il-Mejda tal-Kamra x'nefqu l-Kunsilli Lokali, lokalita' b'lokalita' f'xiri ta' kotba u investimenti oħra fil-librerija pubblika tal-lokalita' mill-1999 sal-lum sena b'sena?*
- 4.1.7 Memo 32/2011 dwar M.P. 25420 – *Jista' l-Prim Ministru jgħid kemm intefqu flus f'patching matul is-sena 2010 mill-kunsilli lokali kollha f'Malta u Għawdex, kunsill kunsill?*
- 4.1.8 Memo 33/2011 dwar M.P. 25421 – *Jista' l-Prim Ministru jgħid kemm intefqu flus f'safar matul is-sena 2010 mill-kunsilli lokali kollha f'Malta u Għawdex, kunsill kunsill? X'kienet ir-raġuni wara kull safra?*
- 4.1.9 Memo 34/2011 dwar Monitoraġġ tal-Użu tas-Sistema tal-Customer Care.
- 4.1.10 Memo 35/2011 dwar Sit elettroniku tad-Dipartiment – Memos aktar Aċċessibbli.
- 4.1.11 Memo 36/2011 dwar Parrorti pubbliċi fuq [www.lc.gov.mt](http://www.lc.gov.mt)
- 4.1.12 Memo 37/2011 dwar *Template* tal-Iskeda tal-Flasijiet.
- 4.1.13 Memo 38/2011 dwar il-50 Annivesarju mill-Mewt ta' Dun Karm Psaila.
- 4.1.14 Memo 39/2011 dwar Playing Fields tal-Kunsilli Lokali b'tagħmir li jista' jkun perikoluż.
- 4.1.15 Email dwar l-allokazzjoni tal-Kumitat Amministrattiv ta' Santa Luċija. Il-Kumitat ingħata Eur58,988 għas-sena 2011 li hija parti mill-allokazzjoni sħiħa li kienet ingħatat lill-Kunsill fil-bidu tas-sena 2011.

- 4.1.16 Email mingħand is-Sra Gemma Debono fejn bagħtet it-tislijiet tagħha lill-Kunsilli Lokali kollha fi tmiem il-karriera tagħha mad-Dipartiment għal Gvern Lokali.
- 4.1.17 Email dwar promozzjoni ta' l-attivitajiet kulturali fuq is-sit [www.lc.gov.mt](http://www.lc.gov.mt)
- 4.1.18 Email dwar spejjeż magħmula miċ-Chairpersons u l-membri tal-Kumitati Amministrattivi, fejn dawn issa jistgħu jiġu rimbursati bl-ispejjeż tal-biljett tal-vapur meta jkollhom attivitajiet ġewwa Malta jew Għawdex.
- 4.1.19 Email fejn il-Kunsill ġie nformat illi l-Bord ta' Evalwazzjoni dwar l-iskema ta' Restawr aċċetta li r-restawr fuq in-niċċa tal-Madonna tal-Karmnu jkun lest sa l-aħħar ta' Mejju 2011.
- 4.1.20 Email dwar in-*National Energy Efficiency Action Plan* fejn kull Kunsilli li ħa fondi mill-iskema dwar Proġetti *Energy Saving* ġie mitlub li jagħti nformazzjoni dwar dan il-proġett.
- 4.1.21 Email fejn ġejna nformati li l-proċess tal-*Bye Law* miexi u ġew mitluba xi kjarifiki mill-uffiċċju ta' l-Avukat Ġenerali.
- 4.2 Mingħand l-Assoċjazzjoni għal-Kunsilli Lokali dwar:
  - 4.2.1 Informazzjoni dwar ir-registrazzjoni għal-Laqgħa tas-Sindki.
  - 4.2.2 Informazzjoni dwar it-tiġdid tal-*Group Health Policy* għall-impjegati u l-membri tal-Kunsill Lokali. Din il-policy se tkun tibda mil-1 ta' Mejju 2011 u twassal sal-31 ta' Diċembru 2011. Il-Kunsill qabel li ssir.
  - 4.2.3 Email dwar konferenza internazzjonali bħala parti mill-Proġett Losamedchem.
  - 4.2.4 Email dwar stqarrija għall-istampa dwar *Solidarjeta fil-Mediterran: "Il-bżonn li mill-kliem ngħaddu għall-fatti"*.
  - 4.2.5 Email dwar stqarrija għall-istampa dwar delegazzjoni Maltija fil-KtR li tkompli titlob azzjoni immedjata mill-istituzzjonijiet Ewropej għas-sitwazzjoni fil-Mediterran.
  - 4.2.6 Email dwar ittra mingħand l-Electro Waste Malta Ltd dwar ġbir ta' skart.
- 4.3 Email mingħand is-Sra Misokova dwar Jum l-Ewropa – Festa tal-Artisti.
- 4.4 Email dwar il-proġetti ta' Eko-Għawdex fejn il-Kunsilli Lokali u l-Kumitati Amministrattivi ingħataw ir-regolamenti għall-proġetti li ser ikunu mmexxija minnhom.

- 4.5 Email mir-Regjun t'Għawdex b'referenza għal *Grand Tour of Taste* fejn ser jiġu xi ġurnalisti Taljani għand *David's bakery* u għalhekk il-Kunsill irid iħalli post għal parking tal-karozzi Porsche ta' dawn il-ġurnalisti.
- 4.6 Ittra mingħand Dr Joe Bezzina f'isem in-*National Archives* fejn qal li ser issir esebizzjoni b'dokumenti relatati mal-Kunsilli. Ser issir ukoll kartolina bl-armi tal-Kunsilli Lokali u kull Kunsill irid joħroġ Eur65. Ġie deċiż li ssir.
- 4.7 Email mingħand is-Sur James Licari fejn bagħat xi ritratti tal-Madonna tal-Karmnu u proċess tar-restawr li se jsir fuqha.
- 4.8 Email fejn il-Kunsilli Lokali ġew mistiedna sabiex jekk iridu jistgħu jieħdu sehem fil-programm Konfini mill-Pjazza fuq One TV għal ħlas ta' Eur1,000.
- 4.9 Email bid-dettalji ta' l-attivitajiet għal Puttinu Cares li se ssir bejn is-6 u t-8 ta' Mejju.
- 4.10 Email mingħand il-Meusac dwar informazzjoni dwar l-applikazzjoni taħt Measure 313.
- 4.11 Ittri bi stedina lis-Sindku, liċ-Chairperson u lis-Segretarju Eżekuttiv mingħand l-Uffiċċju tal-Kultura u Informazzjoni dwar *Business Breakfast* Kulturali. Is-Sindku spjega illi ngħatajna nformazzjoni dwar il-*Culture Programme* li jagħti fondi mill-Ewropa għal attivitajiet kulturali. Pero, biex inkunu eliġibbli għal dan il-proġett irridu nsibu żewġ pajjiżi oħra mill-Ewropa bħala *partners* sabiex ikunu parti mill-proġett tagħna.
- 4.12 Email mingħand is-Sur Kevin Sciberras mill-Uffiċċju tal-Kultura fejn talab li għall-kunċert tal-King's Voices Choir il-Kunsill iħallas it-trasport mill-Imġarr lejn Ta' Kerċem fejn sar il-kunċert u riceviment. Il-Kunċert sar nhar id-9 t'April li għadda. Il-Kunsill qabel li jagħmel dan il-ħlas.
- 4.13 Email mingħand is-Sur George Pace f'isem in-nursery tal-futbol fejn talab illi l-Kunsill iħallas il-medalji u t-tokens tat-*tournament* li se jsir. Il-Kunsill qabel li jħallas imma ser nitolbu l-ammont ta' kemm ser jiswew.
- 4.14 Email mingħand is-Sur Michelangelo Camilleri li ser jippubblika ktieb u qed jitlob l-għajnuna finanzjarja u wara jagħti xi kotba lill-Kunsill. Ġie deċiż illi l-Kunsill ma jstax jagħti din l-għajnuna.
- 4.15 Ittra (screening letter) mingħand il-Mepa dwar il-proġett tal-Lunzjata. Is-Sindku spjega kif wara li tfajna l-applikazzjoni għal permess mingħand il-Mepa dwar ix-xogħol li għandu jsir fl-ewwel parti ta' Wied il-Lunzjata taħt l-iskema ta' Eko-Għawdex, il-Mepa bgħatet ittra lura

fejn speċifikat ħafna punti illi għandhom jiġu ċċarati, u ħafna kundizzjonijiet oħra. Is-Sindku qal li peress li ta' Wirt Għawdex huma nteressati wkoll li jsir dan il-proġett, huma ser jgħinuna biex timxi din l-applikazzjoni.

- 4.16 Ittra mill-KNPD dwar rapport fuq iċ-Ċentru Ċiviku fejn reġgħu qalulna li m'hemmx rampa, u l-kamra tal-lift mhix bid-dimensjonijiet korretti. Kellimna lill-Perit biex jerġa' jirranġa l-pjanta u jara x'għandu jsir.

## **5 Measure 313 – Ġnien il-Familja**

Is-Sindku spjega illi għall-proġett ta' Ġnien il-Familja diġa qed tiġi mimlija l-applikazzjoni għall-fondi. Il-proġett tal-ġnien irid jingħata xejra anke turistika sabiex ikun japplika għal dawn il-fondi. Wara li tkellimna mas-Sur Joseph Bonello dwar x'tip ta' ġnien jista' jinħoloq, ġie deċiż illi jkun Ġnien Aromatiku u jkun l-uniku wieħed f'Għawdex u fl-istess ħin ikun jagħmel parti mill-imsaġar li hawn f'Għawdex li kull wieħed minnhom fih tema partikulari. Peress li dan se jkun ġnien mimli xtieli u siġar li għandom bżonn il-manutenzjoni kontinwa, ser ikun hemm bżonn ta' persuna li tiegħu ħsiebu u għalhekk se naraw insibux lil xi ħadd li jkun fuq l-iskema tal-*Community Work Scheme* u jkun jista' jagħmel dan ix-xogħol. Ħadna wkoll stima mingħand l-Inġinier Renzo Curmi dwar is-sistema tad-dawl, irrigazzjoni, u cameras tas-sigurta' fil-ġnien li ġiet tammonta għal Eur124,867.05. Din l-istima ser tinkludi arbli tad-dawl li jkunu self-generating. L-istima għall-*Audio Info Panel* ser tammonta għal Eur27,500.

## **6 Petizzjoni minn residenti ta' Triq Wenzu Mintoff**

Il-Kunsill Lokali rċieva petizzjoni mir-residenti ta' Triq Wenzu Mintoff fejn talbu laqgħa mal-Kunsill sabiex jiġu nfurmati dwar il-pjanijiet ta' żvilupp li hemm ippjanati għall-grawnd tal-futbol f'din l-istess triq. Is-Sindku spjega illi jekk dawn ir-residenti qed jitolbu l-ghajnuna tagħna, ahna ma nistgħux ma nghanix sa fejn nistgħu, għalkemm l-art involuta hija privata. Is-Sur Mario Azzopardi qal li għandna nitolbu li xi rappreżentanti tal-Kerċem Ajax FC ikunu preżenti għal-laqgħa li nagħmlu ma' dawn ir-residenti. Is-Sindku qabel ma' dan is-suggeriment u għalhekk ġie deċiż illi nagħmlu appuntament mas-Segretarju s-Sur Albert Camilleri u ssir din il-laqgħa.

## **7 Bankina fi Triq Qasam San Pawl**

Iċ-Chairperson qal li saret il-bankina tas-Sur Charlie Camilleri fi Triq Qasam San Pawl u din saret b'tarġa ġo fiha. Hawnhekk, is-Sur Saverio Grech qal li t-tarġa kienet hemm iżda iċ-Chairperson qal li ma kinitx hemm. Iċ-Chairperson qal li din hija perikoluża u jekk isir inċident il-Kumitat ikun responsabbli. Iċ-Chairperson qal li hu mhux ser jerfa' responsabbilta' għal dan ix-xogħol li sar. Huwa ppreżenta ittra (annessa) miktuba f'isem il-Kumitat Amministrattiv fejn iddikjara illi l-Kumitat mhux ser jerfa' responsabbilta' għal dan ix-xogħol. Is-Sindku qal li lanqas hu mhu ser jerfa' responsabbilta'. Is-Sur Saverio Grech qal li anke bankini għoljin aktar minn seba' pulzieri huma illegali. Wara diskussjoni, ġie deċiż illi s-Sur Saverio Grech se jkellew lil Charlie Camilleri li jew tinqala' l-bankina jew jikteb bil-miktub li ser jerfa' r-responsabbilta' hu stess b'ħala sid ir-residenza.

## 8 Kumitat Amministrattiv Santa Luċija

Fl-aħħar laqgħa tal-Kumitat Amministrattiv ittieħdu dawn id-deċiżjonijiet:

- 8.1 Ser jitranga l-ħajt ta' Mario Grech fi Triq Bir-Rix. Il-gebel il-qadim ta' dan il-ħajt għandu jittella' fuq Għar Ilma u jitranga bih pilastru li ntlaqat bil-gaffa.
- 8.2 Ser titranga r-rampa ta' Mary Vella u Ġuza Grima fi Triq 13 ta' Dicembru meta jkollna s-siment.
- 8.3 Hemm tumbata fi Triq Bir-Rix li l-aħjar li titħaffer ftit bil-gaffa malli jibda x-xogħol fuq din it-triq u tiġi mimlija bis-siment.

Il-Kunsill ma sabx oġġezzjoni dwar dawn id-deċiżjonijiet.

## 9 Materji Oħra

- 9.1 Is-Sindku fakkar illi l-Ħadd li ġej hemm il-festa ta' San Publiju tal-Furjana. Il-Kunsilliera kollha huma mistiedna.
- 9.2 Is-Sindku għarraf lill-membri illi l-pulizija mhux se jtuna aktar *barriers* u għalhekk ser ikollna nordnaw ftit biex nużawhom meta jkollna bżonnhom. Is-Sur Mario Azzopardi staqsa nistgħux naraw insibux *sponsor* biex nixtruhom u jkunu bir-reklam.
- 9.3 Is-Sur Saverio Grech ressaq talba għal bankina fi Triq l-10 ta' Marzu għar-residenza tas-Sur Emanuel Grech. Ser ngħidu lil tas-CMU biex jagħmluha.
- 9.4 Is-Sur Mario Azzopardi staqsa dwar it-triq li ser tinfetaħ wara Triq Ġuże Flores. Irrizulta illi ser jittieħdu xi partijiet żgħar mid-djar li hemm mibnija fi Triq Ġuże Flores.
- 9.5 Is-Sur Mario Azzopardi fakkar li għandha titnaddaf Triq il-Ġifna. Ser nerġgħu ngħidu lil tal-Public Cleansing.
- 9.6 l-Ċ-Chairperson qal li s-Sur Saverio Grech kien ressaq talba dwar ħofra li hemm fi Triq l-Għadira. Huwa ta' l-idea li għandha titranga kif hawn il-kuntrattur fi Triq is-Santwarju Puniku. l-Ċ-Chairperson qal li f'dan il-post kien sar xi tip ta' *patching* ħażin u għalhekk għandha titqaxxar u tingħata tliet pulzieri tarmak. Is-Sindku qal li jekk ser naqilgħu din il-parti, ir-residenti l-oħra ma jiħdux gost li quddiemhom ma trāgax. Ġie deċiż li l-Ċ-Chairperson ikellem lir-Road Construction u jara x'parir itina u jtina kwotazzjoni.

Il-laqgħa ntemmet f'12pm.